




ĠIHAD

Il-Kunċett Veru tal-Iżlam

ĠIHAD

IL-KUNĊETT VERU TAL-IŻLAM

Il-kunċett tal-Ġihad fl-Iżlam ilu sugġett ta' kontroversja kbira għal hafna snin. Il-Fundatur tal-Komunità Aħmadija Musulmana, Hażrat Mirża Gulam Aħmad^{as} ta' Kadjan, iddikjara ċar u tond aktar minn mitt sena ilu li, skont it-tagħlim tal-Koran Imqaddes u tal-Qaddis Profeta Muḥammad^{sa}, l-użu tal-vjolenza fi kwistjonijiet ta' fidi huwa assolutament ipprojbit. F'dan il-fuljett qed nippreżentaw xi ftit siltiet mill-kitbiet tiegħu.

Il-Messija Mwiegħed^{as}

Il-Komunità Aħmadija Musulmana, l-komunità mxerrda mad-dinja kollha, twaqqfet fis-sena 1889. Il-Fundatur tagħha, Hażrat Mirża Gulam Aħmad^{as} ta' Kadjan, l-Indja, afferma li huwa r-Riformatur Imwiegħed li l-miġja tiegħu kienet mistennija taħt ismijiet u titli differenti minn hafna segwaċi ta' għadd ta' religjonijiet.

Taħt Gwida Divina, Hażrat Mirża Gulam Aħmad għamel stqarrija rivoluzzjonarja meta sostna li għandu jitfaċċa Riformatur wiehed



Hażrat Mirża Gulam Aħmad^{as} (1835-1908)
Il-Messija Mwiegħed u l-Imam al-Maḥdi
Il-Fundatur tal-Komunità Aħmadija
Musulmana.

biss, li l-missjoni tiegħu tkun li biex fl-aħħar mill-aħħar iġib lill-umanità kollha taħt il-kappa ta' religjon wahda universali. Huwa ddikjara wkoll li r-Riformatur Imwiegħed kellu jidher, mhux f'kapaċità indipendenti, iżda bħala subordinat tal-Qaddis Profeta tal-Iżlam, Hażrat Muḥammad^{sa}. Il-miġja tiegħu, huwa stqarr, ħa twassal finalment għal epoka tad-deheb minħabba religjon wahda universali li għal hafna żmien il-bniedem ḥolom u xxennaq għaliha.

L-Iżlam jixtered bis-saħħa tal-kwalitajiet essenzjali tiegħu

L-ebda Musulman ġenwin ma jemmen li l-Iżlam għandu jixtered bil-vjolenza. L-Iżlam dejjem inxtered bis-saħħa tal-kwalitajiet essenzjali tiegħu. Dawk li jsejġu lilhom infushom Musulmani u li jippruvaw ixerrdu l-Iżlam permezz tal-vjolenza ma jagħrfux il-kwalitajiet fundamentali tiegħu u l-imġiba tagħhom tixbah l-imġiba tal-annimali slavaġ.¹

Il-Koran Imqaddes b'mod esplicitu ma jippermettix l-użu tal-forza għat-tixrid tal-fidi u jinforza t-tixrid tiegħu bis-saħħa tal-kwalitajiet essenzjali tiegħu u l-imġiba eżemplari tal-Musulmani.

Titqarrqux bl-idea li fil-bidu l-Musulmani ġew ordnati biex jaqbd u x-xwabel. Dik ix-xabla ma ntużatx għat-tixrid tal-fidi iżda bħala difiża kontra l-għedewwa tal-Iżlam u bl-għan li jiġu stabbiliti l-paċi u s-sigurtà. Żgur li l-użu tax-xabla ma kienx intenzjonat għall-isfurzar tat-tixrid tal-fidi.²

Il-Messija Mwiegħed mhux se jehodha kontra l-infidili bis-saħħa tax-xabla

It-teorija komuni mxerrda minn xi teologi li l-Messija Mwiegħed se jinżel mis-smewwiet u jissielet kontra l-infidili u li mhux se jaċċetta t-taxxi ugwali għal kulhadd u li se joffri biss l-għażla ta' bejn il-mewt jew l-Iżlam, hija assolutament falza. Hija mimlija b'kull tip ta' żbalji u qerq, tmur kompletament kontra t-tagħlim tal-Koran Imqaddes, u hija biss invenzjoni tal-impusturi.³

Il-Kuncett tal-Ġihad

Jiena diġà ktibt kotba bl-Urdu, bil-Persjan, u bl-Għarbi fejn fihom urejt bil-provi li l-kuncett popolari tal-Ġihad imxerred fost il-Musulmani, bħall-istennija ta' Imam imxennaq għat-tixrid tad-demmi jew it-tkattir tal-mibegħda lejn l-oħrajn, mhuma xejn hlief ideat malizzjużi u bla viżjoni emmnuti minn kjeriċi bla sinsla.

Għall-kuntrarju, l-Iżlam ma jippermettix il-vjolenza fit-twelmin hlief fil-każ ta' gwerer ta' difiża, gwerer li jinqalghu biex jiġi mwarrab xi despotiku, jew dawki li jsiru biex tisserdaq il-libertà. Il-htiega ta' gwerri difensiva tinholq

1 | *Tiryāqul-Qulub, Ruḥāni Khaza'in, Vol.15, p.167, footnote, 1902*

2 | *Sitarah Qaisariyyah, Ruḥāni Khaza'in, Vol.15, p.120-121, 1899*

3 | *Nurul-Haq, Ruḥāni Khaza'in, Vol.8, p.67, 1894*

biss meta l-aggressjoni tal-avversarji thedded il-ħajja ta' dak li jkun. Hlief għal dawn it-tliet tipi ta' Ġihad aċċettati mix-Shariah – il-Liġi Iżlamika, l-ebda forma oħra ta' gwerra ma hija permessa mill-Iżlam fejn tidhol ir-religjon.

Biex nenfasizza dan il-kunċett tal-Ġihad, jien qassamt ħafna kotba f'dan il-paggiż kif ukoll fl-Arabja, fis-Sirja u fil-Kurasan, eċċ., u hallast prezz għoli.⁴

L-Iżlam ma jippermettix l-armi bħala ribelljoni

Ta' min wiehed ifakkar ukoll li l-Iżlam jippermetti biss l-użu tal-armi bħala difiża mill-għedewwa u jippermetti l-qtil biss ta' dawk li jibdedw joqtlu huma l-ewwel. Ma jippermettix li dawk il-Musulmani li jkunu sudditi ta' renju li jkun għust u ekwu magħhom jaqbd u l-armi u jirribellaw kontri. Skont il-Koran Imqaddes, dawn huma l-metodi tal-ħjiena u mhux tat-twajbin.⁵

Il-Messija Mwiegħed gie biex itemm il-gwerra

Il-kunċett ta' Ġihad kif inhu mifhum u kif inhu mxxerred mill-kjeriċi Musulmani ta' daż-żmien, li jissejġu *maulavis*, huwa kompletament żbaljat.

Ma jista' jirriżulta f'xejn hlief li bil-prietki impressjonanti tagħhom huma jibdlu nies innoċenti f'animali slavaġ u jċaħħduhom mill-kwalitajiet kollha tajba tal-bnedmin; u fil-fatt hekk ġara digà.

Jiena naf fiż-żgur li t-toqol tad-dnubiet ta' dawk in-nies li jwettqu l-massakri minħabba l-injoranza li ġejja wkoll minn dawn il-prietki, u li ma għandhom l-ebda idea għala l-Iżlam kellu jiġġieled f'dawk il-battalji kollha fil-bidu tat-twaqqif tiegħu, **jaqa' fuq l-irjus ta' dawn il-maulavis li jibqgħu jferrxu b'mod klandestin dawn l-ideat perikolużi li jwasslu għal tant telfien ta' ħajjet...**

Huwa miktub li meta jiġi l-Messija Mwiegħed, il-Ġihad bix-xabla u l-għlied kollu minħabba r-religjon jieqfu għaliex huwa mhu se jaqbad l-ebda xabla jew xi arma dinjija oħra. **L-uniku strument tiegħu se jkun it-talb, u l-uniku arma tiegħu se tkun id-determinazzjoni qawwija tiegħu.** Huwa se jibni l-pedamenti għall-paċi u se jressaq lejn xulxin il-mogħża u l-iljun. L-epoka tiegħu se tkun waħda ta' paċi u tjubija u simpatija umana. Għaliex dawn in-nies ma jirriflettux fuq il-fatt li tlettax-il mitt sena ilu l-Qaddis Profeta^{sa} qal: **"Huwa se jtemm il-gwerra"** dwar il-Messija Mwiegħed?⁶

4 | *Masih Hindustan Mein, Ruħani Khaza'in, Vol.15, p.4-5, 1908*

5 | *Anjam-e-Atham, Ruħani Khaza'in, Vol.11, p.37, 1897*

6 | *Government Angrezi Aur Ġihad, Ruħani Khaza'in, Vol.17, p.7, 1900*

Ħbieb! Warrbu l-ħsibijiet tal-gwerra tal-Ġihad issa;
 Issa huwa projbit li tmorru għall-gwerra minħabba twemminkom.
 Il-Messija, li huwa l-mexxej spiritwali tal-fidi, wasal;
 Issa huwa t-tmiem tal-gwerer kollha ta' vjolenza minħabba l-fidi.
 Id-dawl ta' Alla issa nieżel mis-smewwiet;
 Issa ma jiswa xejn li jinħareġ digriet għall-gwerra u l-ġlied.
 Muḥammad^{sa} – il-Profeta Magħżul – iddikjara ċar u tond li:
 Mal-miġja tiegħu, il-Messija Mwiegħed se jtemm il-ġlied għalkollox.⁷

Għezież! Il-mod kif wiegħed isostni l-fidi huwa ħafna differenti!
 M'għandekx tislet ix-xabla jekk xi ħadd ma jaqbilx!
 Għalfejn għandek bżonn tislet ix-xabla biex tiddefendi twemminek;
 Dak li jgħix fuq it-tixrid tad-demm ma jissejjaħx fidi.⁸

7 | Tuḥfae-Golarhviyyah, Ruḥani Khaza'in, Vol.17, p.77, 1902

8 | Tiryaqul-Qulub, Ruḥani Khaza'in, Vol.15, p.132, 1902

sa sallallahu 'alaihi wa sallam, li tfigher 'Jalla s-sliem u l-barkiet ta' Alla jkun fuqu', tinkiteb wara l-isem tal-Qaddis Profeta Muḥammad^{sa}.

as alaihis-salam, li tfigher 'Jalla l-paċi tkun fuqu', hija miktuba wara l-isem tal-Profeta barra dak tal-Qaddis Profeta Muḥammad^{sa}.

Lealtà
Helsien
Ugwaljanza
Rispett
Paċi

IMĦABBA GĦAL KULĦADD – MIBEGĦDA GĦAL ĦADD

AHMADIYYA MUSLIM JAMAAT MALTA

'Jihad - The True Islamic Concept' in Maltese language.

Mob: +356 7932 0139 | Tele: +356 2734 2401

Tele: +356 2132 2105 | Fax: +356 2732 2105

Email: amjmalta@gmail.com

www.ahmadija.org.mt
www.ahmadiyyamalta.org